

हुक्मनामा समाचार

वर्ष 22 : अंक 176 : मूल्य 2 रु. : पृष्ठ संख्या 8

www.hukmnamasamachar.com

अजमेर, रविवार, 17 मई, 2026

www.Lokvarta.net

संक्षिप्त खबरें



पाकिस्तान आतंकवादियों को पनाह देना बंद करे-सेना प्रमुख

नई दिल्ली। सेना प्रमुख जनरल उषेंद्र द्विवेदी ने शनिवार को कहा कि अगर पाकिस्तान आतंकवादियों को पनाह देना और भारत के खिलाफ आतंकवाद फैलाना जारी रखता है, तो उसे खुद तय करना होगा कि वह भविष्य में दुनिया के नक्शे पर बना रहना चाहता है या इतिहास बनना चाहता है। दिल्ली के मानेकशां सेंटर में आयोजित 'सेना संवाद' कार्यक्रम में उन्होंने 'ऑपरेशन सिंदूर' जैसी स्थिति दोबारा बनने के सवाल पर यह बात कही। उन्होंने कहा कि पाकिस्तान को भारत विरोधी आतंकियों को शरण देना बंद करना होगा। ऑपरेशन सिंदूर की पहली वर्षगांठ पर भारतीय सेना ने कहा कि ऑपरेशन सिंदूर ने यह साफ संदेश दिया कि पाकिस्तान में कोई भी आतंकवादी ठिकाना सुरक्षित नहीं है। यह अभियान अंत नहीं, बल्कि शुरुआत थी। भारत आतंकवाद के खिलाफ लड़ता रहेगा। जयपुर में 7 मई को प्रेस कॉन्फ्रेंस में सेना ने बताया, ऑपरेशन सिंदूर के दौरान पाकिस्तान के 100 से ज्यादा जवानों और टेरिस्ट कैप् में 100 से ज्यादा आतंकियों की मौत हुई है।


मनी लॉन्ड्रिंग मामले में रॉबर्ट वाड़ा को प्री-अरेस्ट बेल

नई दिल्ली। दिल्ली की राउज एवेन्यू कोर्ट ने शनिवार को रॉबर्ट वाड़ा को शिकोहपुर जमीन सौदा केस में प्री-अरेस्ट बेल (नियमित जमानत) दे दी। कोर्ट ने इस मामले में ईडी की चार्जशीट पर सजाय लेते हुए वाड़ा को समन किया था। जमानत देते समय कोर्ट ने कोई अतिरिक्त शर्त नहीं रखी है। सुनवाई के दौरान वाड़ा ने कहा कि ईडी सरकार के इशारे पर काम करती है और निष्पक्ष नहीं है। लेकिन मुझे देश की न्यायपालिका पर पूरा विश्वास है। वहीं, ईडी के वकील जोहेब हुसैन ने जांच की विस्तृत रिपोर्ट दाखिल करने के लिए दो सप्ताह का समय मांगा है। उन्होंने अदालत को बताया कि एजेंसी अभी भी कुछ पहलुओं की जांच कर रही है और इसके लिए समय की जरूरत है।

नीट-यूजी परीक्षा के पेपर लीक: राहुल गांधी ने शिक्षा मंत्री को बर्खास्त करने की मांग की

नई दिल्ली। कांग्रेस के वरिष्ठ नेता राहुल गांधी ने शनिवार को नीट-यूजी परीक्षा के पेपर लीक होने के बाद रद्द किए जाने पर सरकार की कड़े आलोचना की और शिक्षा मंत्री धर्मेंद्र प्रधान को तत्काल बर्खास्त करने की मांग की। उन्होंने प्रधानमंत्री नरेंद्र मोदी पर इस मुद्दे पर चुप्पी साधने का भी आरोप लगाया। गांधी ने कहा कि परीक्षा लीक में शामिल लोगों को तुरंत जेल भेजा जाना चाहिए। कांग्रेस सांसद ने माइक्रो-ब्लॉगिंग वेबसाइट झू (पहले ट्विटर) पर एक वीडियो संदेश में कहा कि पूरा देश जानता है कि नीट का पेपर परीक्षा से ठीक दो दिन पहले वाट्सअप पर लीक हो गया था... सच्चाई यह है कि शिक्षा मंत्री धर्मेंद्र प्रधान ने भारत की नींव को ही चोट पहुंचाई है।

पेनल्टी कॉर्नर



पेटेला टी पोल

पेट्रोल डीजल हो गया महंगा, सबकी जेब पर भार हर चीज अब महंगी होगी, है यही है इतका सार महंगा तो यह और भी होगा, पर मिलेगा फिर भी कम घूमना फिरना अब कम कर दो, चाहे मन में छा लो... मुखिया जी

भारत दुनिया का तीसरा सबसे बड़ा स्टार्टअप देश-मोदी

प्रधानमंत्री मोदी का नीदरलैंड दौरा

द हेग। प्रधानमंत्री नरेंद्र मोदी के नीदरलैंड दौरे पर हैं। उन्होंने द हेग में भारतीय समुदाय को संबोधित करते हुए दुनिया के मौजूदा हालात पर चिंता जताई। मोदी ने कहा कि आज मानवता के सामने कई बड़ी चुनौतियां हैं। ये दशक आपदाओं का दशक बन गया है। दुनिया पहले कोरोना, फिर युद्ध और अब ऊर्जा संकट से जूझ रही है। अगर हालात नहीं बदले तो बीते कई दशकों के काम पर पानी फिर जाएगा और दुनिया की बहुत बड़ी आबादी गरीबी के दलदल में फंस जाएगी।

नीदरलैंड में भारतीय मूल का सूरीनामी समुदाय चर्चा में प्रधानमंत्री नरेंद्र मोदी के नीदरलैंड दौरे के दौरान वहां रहने वाला सूरीनामी-हिंदुस्तानी समुदाय खास चर्चा में रहा। यह समुदाय उन भारतीयों के परिवारों से जुड़ा है जिन्हें करीब 153 साल पहले बिहार, उत्तर प्रदेश और बंगाल से काम के लिए सूरीनाम भेजा गया था। बाद में इनमें से कई लोग नीदरलैंड आकर बस गए। आज भी यह समुदाय अपनी भारतीय संस्कृति और परंपराओं को संभालकर रखे हुए है। हेग शहर में रहने वाले लोग अब भी भोजपुरी और अवधी से जुड़ी 'सुरनामी' भाषा बोलते हैं। यहां भारतीय संगीत, भजन और भोजपुरी गीत काफी लोकप्रिय हैं। प्रधानमंत्री मोदी के स्वागत में भी लोगों ने कथक, गरबा और भोजपुरी गीत पेश किए।

मोदी के सम्मान में डच कलाकारों में 'राग दुर्गा' गायिका नीदरलैंड में प्रधानमंत्री नरेंद्र मोदी के स्वागत के लिए डच कलाकारों ने भारतीय शास्त्रीय संगीत पेश किया। कलाकारों ने राग दुर्गा पर आधारित 'साधो रामा अनुपम बानी' की प्रस्तुति दी। स्वागत समारोह के दौरान गायन के साथ तानपुरा, बांसुरी, वायलिन और तबला जैसे वाद्य यंत्र बजाए गए। नीदरलैंड के हेग शहर में प्रधानमंत्री नरेंद्र मोदी ने



संगीत पेश किया। कलाकारों ने राग दुर्गा पर आधारित 'साधो रामा अनुपम बानी' की प्रस्तुति दी। स्वागत समारोह के दौरान गायन के साथ तानपुरा, बांसुरी, वायलिन और तबला जैसे वाद्य यंत्र बजाए गए। नीदरलैंड के हेग शहर में प्रधानमंत्री नरेंद्र मोदी ने

मोदी ने भारत-नीदरलैंड की दोस्ती को कमल-ट्यूलिप जैसा बताया
प्रधानमंत्री नरेंद्र मोदी ने भारत और नीदरलैंड के रिश्तों की तुलना कमल और ट्यूलिप फूल से की। उन्होंने कहा कि जैसे नीदरलैंड पूरी दुनिया में ट्यूलिप फूलों के लिए मशहूर है, वैसे ही भारत कमल के लिए जाना जाता है। प्रधानमंत्री मोदी ने कहा कि कमल और ट्यूलिप दोनों हमें एक खास सीख देते हैं। चाहे जड़ें पानी में हों या मिट्टी में, असली ताकत और खूबसूरती अपनी जड़ों से ही मिलती है।

भारतीय लोगों को संबोधित किया। उनका भाषण खत्म होते ही वहां मौजूद लोगों ने 'भारत माता की जय' के नारे लगाए।

नीदरलैंड यूरोप में भारत एंटी का नैचुरल गेटवे बनेगा

पीएम ने कहा कि भारतीय बिजनेस के लिए यूरोप में एंटी का नैचुरल गेटवे नीदरलैंड बनेगा। इस जमीं में हमारा प्रवासी समुदाय भरोसेमंद ब्रिज बन सकता है। नीदरलैंड ट्यूलिप की धरती है। यहां के खूबसूरत फूल को देखने के लिए दुनिया से लोग आते हैं। भारत में भी दुनिया के सबसे बड़े ट्यूलिप गार्डन जम्मू कश्मीर में है। जिस तरह नीदरलैंड को ट्यूलिप के लिए जाना जाता है वैसे ही भारत कमल के लिए जाना जाता है।

भारत दुनिया का तीसरा सबसे बड़ा स्टार्टअप देश

मोदी ने नीदरलैंड के हेग शहर में भारतीय लोगों को संबोधित करते हुए कहा कि आज का भारत बड़े सपने देख रहा है। उन्होंने कहा कि देश के युवा अब एआई और सेमीकंडक्टर यानी कंप्यूटर चिप बनाने जैसे क्षेत्रों में भारत को आगे ले जाना चाहते हैं। पीएम मोदी ने कहा कि भारत तेजी से बदल रहा है और तकनीक व डिजिटल क्षेत्र में नई पहचान बना रहा है। उन्होंने बताया कि भारत अब दुनिया का तीसरा सबसे बड़ा स्टार्टअप हब चुका है। देश के नए स्टार्टअप एआई, रक्षा और अंतरिक्ष जैसे क्षेत्रों में अच्छा काम कर रहे हैं। प्रधानमंत्री ने कहा कि भारत ने हाल ही में बड़ा एआई सम्मेलन आयोजित किया था। इससे पहले जी-20 सम्मेलन की मेजबानी भी सफलतापूर्वक की गई थी।

बंगाल के आसनसोल में पुलिस चौकी में तोड़फोड़-पथराव


लाउडस्पीकर की आवाज कम करने के निर्देश के बाद हंगामा



आसनसोल। पश्चिम बंगाल के आसनसोल में लाउडस्पीकर की आवाज कम करने के निर्देश के बाद शुकुवार रात को तनाव फैल गया। रेलपार इलाके में भीड़ ने पुलिस चौकी में तोड़फोड़ और पथराव किया। पुलिस ने लाठीचार्ज किया और आंसू गैस के गोले छोड़े। पुलिस प्रशासन ने राज्य सरकार के निर्देश पर आसनसोल के कई हिस्सों में लाउडस्पीकर की आवाज कम रखने को कहा था।

इसी सिलसिले में दिन में रेलपार इलाके में पुलिस और स्थानीय लोगों के बीच बातचीत हुई थी। शाम को बड़ी संख्या में लोग पुलिस चौकी पहुंच गए। भीड़ ने चौकी पर पथराव किया। पुलिस

और आम लोगों के वाहनों में तोड़फोड़ की। घटना में कुछ पुलिसकर्मियों को चोट आई है। तनाव के बाद इलाके में पैरामिलिट्री फोर्स तैनात की गई है। पुलिस के डिप्टी कमिश्नर वीजी सतीश पसुमार्थी ने कहा- अब स्थिति कंट्रोल में है। सीसीटीवी फुटेज की पहचान की जा रही है। घटना में शामिल सभी लोगों के खिलाफ कानूनी कार्रवाई की जाएगी। बंगाल चुनाव के रिजल्ट के दो दिन बाद ही 6 मई को नार्थ 24 परगना में भाजपा नेता सुबेंदु अधिकारी के पीए चंद्रनाथ रथ की गोली मारकर हत्या कर दी गई थी। घटना के वक्त रथ स्कॉर्पियो गाड़ी से अपने घर जा रहे थे।



नीटपेपर लीक केस-9वीं गिरफ्तारी

पुणे की लेक्चरर गिरफ्तार

नई दिल्ली। नीट-यूजी 2026 पेपर लीक मामले में सीबीआई ने शनिवार को पुणे की बायोलॉजी लेक्चरर मनीषा गुरुनाथ मांडे को गिरफ्तार किया है। मांडे को दिल्ली में सीबीआई हेडक्वार्टर में पूछताछ के बाद गिरफ्तार किया गया। एजेंसी का दावा है कि मांडे एनटीए की पेपर सेटिंग कमेटी का हिस्सा थी। मांडे को पता था कि एजाम में कौन से सवाल आएंगे। उसने एजाम से पहले अपने पुणे स्थित घर पर स्पेशल कोचिंग क्लास चलाई। वहां छात्रों को बॉटनी और जूलाजी के सवाल बताए, नोटबुक में लिखवाए और किताबों में मार्क करवाए। सीबीआई के मुताबिक, मांडे के कोचिंग क्लास में बताए गए अधिकांश सवाल 3 मई को नीट परीक्षा के पेपर से पूरी तरह मेल खाते थे। जांच में यह भी सामने आया है कि मांडे ने पुणे से गिरफ्तार ब्यूटीशियन मनीषा वाघमारे के जरिए नीट अभ्यर्थियों को अपने कोचिंग में जुटाया था।

देशभर में गर्मी का कहर

एमपी-यूपी, राजस्थान में हीटवेव का अलर्ट



देश में लू की चेतावनी देने का तरीका बदलेगा

नई दिल्ली। भारतीय मौसम विभाग देश में हीटवेव अलर्ट जारी करने के नियम बदलने की तैयारी में है। विभाग का कहना है कि मौजूदा नियम देश के अलग-अलग इलाकों, खासकर केरलम के मौसम के मुताबिक असरदार नहीं हैं। इस साल केरलम में तेज गर्मी और उमस है। पहली बार कर्नाटक-महाराष्ट्र तट के पास बने एंटी-साइक्लोन सिस्टम के आधार पर मौसम का अनुमान लगाया पड़ा। आईएमडी के मुताबिक केरलम में हीट स्ट्रोक के कई केस सामने आए, लेकिन मौजूदा नियमों के कारण हीटवेव की चेतावनी जारी करना मुश्किल था। अब आईएमडी नए नियम बनाएगा, ताकि राज्यों को समय पर हीटवेव की चेतावनी दी जा सके।

सुपर अल नीनो से प्रभावित होगा भारत का मानसून

मौसम विभाग के मुताबिक मानसून तय समय से 4 दिन पहले 26 मई को केरलम पहुंच सकता है। हालांकि अमेरिकी मौसम एजेंसी 'नैचुरल ओरोनिक एंड एटमॉस्फेरिक एडमिनिस्ट्रेशन' (नोआ) के अनुसार इस साल सुपर अल नीनो का आना लगभग तय हो गया है। इससे, कमजोर मानसून, सूखे और हीटवेव की आशंका ज्यादा हो गई है। अल नीनो जलवायु की ऐसी कंडीशन है, जो प्रशांत महासागर में पानी गर्म होने पर होती है। इससे मानसूनी हवाएं दिशा बदल देती हैं। इसके असर से भारत और दक्षिण-पूर्व एशिया में बारिश कम होगी और भीषण गर्मी पड़ेगी। भारत में सामान्य रूप से मानसून की एंटी 1 जून को केरलम से होती है। इस बार यह अन्य प्रदेशों में भी जल्द पहुंचेगा। राजस्थान में इसके 20 जून, मध्य प्रदेश में 12 जून, उत्तर प्रदेश में 18 जून और बिहार में 8-10 जून के बीच पहुंचने की संभावना है।

इसके लिए डिजास्टर मैनेजमेंट अथॉरिटी से भी सलाह ली जाएगी। वहीं, राजस्थान, मध्य प्रदेश, उत्तर प्रदेश और विदर्भ में हीटवेव का अलर्ट है। झारखंड में बारिश का अलर्ट अलर्ट। बिहार के 19 जिलों में, हरियाणा के 8 जिलों में आंधी-बारिश का अलर्ट। राजस्थान और पंजाब में अगले एक सप्ताह तक हीटवेव का अलर्ट। जम्मू-कश्मीर, हिमाचल और उत्तराखंड में बारिश के साथ ओले गिर सकते हैं।

प्रधानमंत्री नरेंद्र मोदी ने महिला सशक्तीकरण को दी प्राथमिकता

ग्राम विकास चौपाल कार्यक्रम लखपति दीदी योजना से महिलाओं को मिली आर्थिक आत्मनिर्भरता-भजनलाल शर्मा



- 26 जिलों में किसानों को दिन में मिल रही बिजली
- किसानों को सम्मान निधि, पशुपालकों को दिया ब्याजमुक्त ऋण
- हमारी सरकार ने डेयरी एवं सहकारिता क्षेत्र को बनाया मजबूत
- युवाओं को सरकारी और निजी क्षेत्र में मिल रही नौकरियां



जयपुर (हुक्मनामा समाचार)। उन्होंने कहा कि प्रधानमंत्री के 'बेटी बचाओ-बेटी पढ़ाओ' अभियान से लिंगानुपात में सुधार के साथ ही सामाजिक परिवर्तन आया। घर-घर शौचालय निर्माण से महिलाओं को सम्मान व सुरक्षा मिली। उज्वला योजना के माध्यम से गैस सिलेंडर तथा हर घर नल से जल पहुंचाने का कार्य किया। जन-धन योजना के माध्यम से बैंक खाते खुलवाकर योजनाओं का सीधा लाभ पहुंचाया गया। मुख्यमंत्री इंदी बस से पहुंचे ठिकरिया गांव, ईंधन बचत का

दिया संदेश मुख्यमंत्री भजनलाल शर्मा बरगुर के ठिकरिया गांव में ग्राम विकास चौपाल कार्यक्रम के लिए मुख्यमंत्री निवास से इलेक्ट्रिक व्हीकल (ईवी) बस से पहुंचे। मुख्यमंत्री के साथ विभिन्न विभागों एवं पुलिस के वरिष्ठ अधिकारियों ने भी यात्रा की। उन्होंने कहा कि 27 अप्रैल को प्रदेशभर में ग्राम विकास रथों को भेजा गया था। इनके माध्यम से डबल इंजन सरकार की जनकल्याणकारी योजनाओं और ग्लोबल राजस्थान एग्रीटेक मोट-2026 के आयोजन की जानकारी दी गई। वैश्विक परिस्थितियों को देखते हुए प्रधानमंत्री नरेंद्र मोदी के ईंधन बचत के आह्वान पर ग्राम-2026 के आयोजन को फिलहाल के लिए स्थगित करने का निर्णय लिया गया है। उन्होंने कहा कि अनावश्यक ईंधन खर्च से बचना चाहिए और साइलेंट वाहन उपयोग की आदत विकसित करनी चाहिए, क्योंकि ईंधन की बचत आर्थिक बचत से भी जुड़ी हुई है।

आजमगढ़: पूर्वांचल एक्सप्रेस-वे पर भीषण सड़क हादसा

5 लोगों की दर्दनाक मौत

आजमगढ़। यूपी के आजमगढ़ में शनिवार को एक दर्दनाक सड़क हादसा हुआ। पूर्वांचल एक्सप्रेस-वे पर थाना कंधरपुर क्षेत्र के माइलस्टोन 238 के पास हुए इस भीषण हादसे में मैके पर ही 5 लोगों की दर्दनाक मौत हो गई। इस हादसे के बाद आसपास के क्षेत्र में अफरा-तफरी मच गई। हादसे सूचना मिलते ही थाना कंधरपुर पुलिस मोके पर पहुंची और तत्काल राहत एवं बचाव कार्य शुरू किया। पुलिस टीम ने घायलों और मृतकों को तुरंत अस्पताल भिजवाया और एक्सप्रेस-वे पर यातायात व्यवस्था को सुचारु कराया। मोके पर एसपी ट्रैफिक पंकज कुमार श्रीवास्तव भी पहुंचे और स्थिति का जायजा लेते हुए आवश्यक दिशा-निर्देश दिए।

पुलिस के अनुसार, डायल 112 के माध्यम से सूचना मिली थी कि एक चलती कंटेनर ट्रक में तेज रफ्तार कार पीछे से घुस गई। एसपी ट्रैफिक पंकज कुमार श्रीवास्तव ने बताया कि डायल-112 के माध्यम से सूचना मिली थी कि पूर्वांचल एक्सप्रेस-वे पर एक चलते हुए कंटेनर ट्रक में एक कार पीछे से घुस गई है। सूचना मिलते ही पुलिस की टीम, आजमगढ़ सीओ सीटी, फायर ब्रिगेड की टीम, एंबुलेंस और मैं तुरंत मोके पर पहुंचा। सभी मृतकों के शवों को एंबुलेंस के माध्यम से मोर्चरी भिजवाया गया। इस हादसे के संबंध में आवश्यक कार्रवाई की जा रही है। साथ ही, मृतकों के परिजनों से संपर्क स्थापित कर उन्हें सूचित किया जा रहा है।

15 अगस्त तक शहर के 14 वार्डों का सीवरेज सिस्टम पूरी तरह चालू होगा

सीवरेज ट्रीटमेंट प्लांट का सफल रन एंड ट्रायल किया

ब्यावर, (हुक्मनामा समाचार)। सीवरेज फेज-2 प्रोजेक्ट के तहत 76 करोड़ रुपए की लागत से नवनिर्मित 5.6 एमएलडी क्षमता वाले एसटीपी (सीवरेज ट्रीटमेंट प्लांट) का सफल रन एंड ट्रायल किया गया। इसके बाद अब प्रशासन ने घर-घर कनेक्शन देने की तैयारी पूरी कर ली है। लक्ष्य है कि 15 अगस्त तक शहर के 14 वार्डों का सीवरेज सिस्टम पूरी तरह चालू कर दिया जाए। परिषद की ओर से इस प्रोजेक्ट को देख रहे आईएन पीएस गुर्जर का कहना है कि प्रोजेक्ट में अब तक का



सबसे बड़ा पेच धरे लू कनेक्शनों को लेकर फंसा हुआ था। लक्ष्य के विरुद्ध अब तक एक भी घर को लाइन से नहीं जोड़ा गया था,

लेकिन अब यह इंतजार खत्म होने वाला है। इसके लिए 7403 घरों को सीवर लाइन से जोड़ने का काम अगले दो दिनों में शुरू हो

जाएगा। इसके लिए विशेषज्ञ टीमों और उपकरण ब्यावर पहुंच चुके हैं। अधिकारियों ने दावा किया है कि आगामी तीन महीने में

राज्य सरकार की योजनाओं का एलडूडी रथ और कला जट्या के माध्यम से किया प्रचार



के क डी, (हुक्मनामा समाचार)। राज्य सरकार की लोक कल्याणकारी योजनाओं का एलडूडी रथ द्वारा और कला जट्या के माध्यम से विधानसभा केकडी क्षेत्र में दिनांक 29 अप्रैल 2026 से ग्राम विकास रथ अभियान के तहत राज्य सरकार की योजनाओं का प्रचार प्रसार किया गया उक्त क्रम में आज केकडी विधानसभा क्षेत्र के छाबडिया, देवलियाकला, नयागांव कुमावत व आमली राजस्व गांवों में प्रभारी 9 दिशी शर्मा विकास अधिकारी पंचायत समिति केकडी एवं सहायक प्रभारी अधिकारी रमेश चंद्र गुर्जर द्वारा ग्राम विकास रथ द्वारा प्रचार

प्रसार किया गया अंत में ग्राम पंचायत मोलकिया में चौपाल का कार्यक्रम रखा जिसमें माननीय मुख्यमंत्री श्री भजनलाल जी द्वारा सीधे संवाद का एलडूडी द्वारा प्रदर्शन किया गया आयोजित चौपाल के अंतर्गत विकास अधिकारी दिशी शर्मा, तहसीलदार बंटी राजपूत व अन्य उपखंड स्तर के अधिकारियों द्वारा चौपाल कार्यक्रम में गांव की समस्याओं का समाधान किया जन कल्याणकारी योजना की जानकारी आम जनता तक प्रभावी रूप से पहुंचाने हेतु प्रत्येक ग्राम पंचायत वार एवं कला जट्या के माध्यम से प्रचार भी प्रचार किया।

दो परिवारों के झगड़े में एक ही परिवार के सात घायल

मकराना, (हुक्मनामा समाचार)। कालोनी के दरवाजे को बंद किये जाने की बात को लेकर दो परिवारों में हुआ झगड़ा की वजह से सात जने घायल हो गये। उक्त घटना को लेकर प्रार्थी जावेद अली पुत्र सबीर अहमद उम्र 37 साल जाति खत्री मुसलमान निवासी अमनपुरा नदी चौक मकराना ने उक्त घटना को लेकर पुलिस थाना में मुकदमा दर्ज करवाया है।

प्रार्थी ने अपनी रिपोर्ट में पुलिस को बताया कि विगत दिवस की रात्रि के करीब 9 बजे मुल्जिम रिजवान पुत्र रियाजुर्रहमान ने कालोनी में लगे गेट को खुला छोड़ कर जाने लगा तो प्रार्थी ने कहा कि कालोनी का गेट बन्द कर दो, इस बात पर मुल्जिम रिजवान ने मुझ प्रार्थी के साथ गाली गलीच कर जान से मारने की धमकी देते हुये अपने घर चला गया। कुछ देर बाद मुल्जिमान रियाजुर्रहमान पुत्र शौकत अली, रिजवान पुत्र रियाजुर्रहमान, आदिल पुत्र रियाजुर्रहमान,

अगाहनूर उर्फ खान, नौशाद अली, इरशाद अली, मोहम्मद सलीम सभी पुत्रगण शौकत अली व श्रीमति संजीदा पत्नी रियाजुर्रहमान एकराय होकर षडयन्त्रपूर्वक हाथों में कुल्हाड़ी, सरिये एवम लाठिया लेकर आये।

इसके साथ ही प्रार्थी के घर में घुसकर मारपीट शुरू कर दी। मुल्जिम रियाजुर्रहमान ने लाठी से शम्बीर अहमद के सिर पर वार किया। रिजवान ने कुल्हाड़ी से एवम आदिल ने प्रार्थी के भाई मोहम्मद आमीन के सिर पर लकड़ी से वार किया। इसी प्रकार मुल्जिम अगाहनूर उर्फ खान ने लोहे के सरिये से प्रार्थी के भतीजे फैजान पर एवम मुल्जिम नौशाद अली पुत्र शौकत अली ने प्रार्थी के भाई अब्दुल समद पर हमला किया। इसी प्रकार मुल्जिमान इरशाद अली व मोहम्मद सलीम ने प्रार्थी एवम प्रार्थी के भाई मोहम्मद सोयब को जमीन पर गिरा कर लातो मुक्को मारपीट की, जिससे मुझ प्रार्थी एवम मेरे

भाई के उल्टे हाथ को कोहनी के पास के अन्दरूनी व जाहिरा छोटे आई। इसी प्रकार मुल्जिमा श्रीमति फिजा पत्नी मोहम्मद आदिल ने प्रार्थी की माता जैनब के लाठी से वार किया जिससे उनके हाथो की अंगुलियों में चोट लगी तथा संजीदा पत्नि रियाजुर्रहमान ने प्रार्थी की माता जैनब के बाल पकड़कर जमीन पर गिरा कर उसके साथ लातो मुक्को से मारपीट कर उनके कान में पहनी सोने की बाली छीन ली। मारपीट के दौरान हमारे द्वारा जोर-जोर से चिगाने पर राहगीरों ने जोच बचाव करते हुए छुड़वाया।

इसके बाद भी आरोपितों ने जान से मारने की एलानिया धमकी भी दी। वही इस मारपीट की घटना में घायल लोगों को राजकीय अस्पताल पहुंचाया। चार जनों की हालत गंभीर होने के कारण उन्हें उपचार के लिये अन्यत्र रेफर कर दिया। मकराना पुलिस ने विभिन्न धाराओं में मामला दर्ज कर जांच शुरू कर दी है।

दृष्टि सेवा संस्थान ने नेत्रदान महादान की अलख जगाई

अमृतकौर अस्पताल परिसर में पक्षियों के परिडे लगाकर स्व. शर्मा ने श्रद्धांजलि दी



ब्यावर, (हुक्मनामा समाचार)। श्री जीव दया सेवा संस्था रजि. परिवार, ब्यावर ने स्वर्गीय एस. एन. शर्मा संस्थापक अध्यक्ष, दृष्टि सेवा संस्थान की प्रथम पुण्यतिथि पर अमृतकौर अस्पताल परिसर में पक्षियों के लिए पानी के परिडे लगाकर श्रद्धांजलि दी। संस्था ने स्वर्गीय उदय सिंह की पांचवीं पुण्यतिथि पर भी परिडे लगाकर श्रद्धासुमन अर्पित किए। संस्था सचिव कपिल सेन ने कहा कि ब्यावर में स्व. एस. एन. शर्मा ने नेत्रदान महादान की अलख जगाई। यह

सभी चिन्हित घरों को मुख्य लाइन से जोड़ दिया जाएगा। शहर में सीवरेज के लिए करीब 48.70 किमी का लक्ष्य रखा गया था, विभाग ने 55.25 किमी लाइन बिछा दी है। 2855 मेनहोल तैयार किए जा चुके हैं। सड़कों की मरम्मत का काम 95 प्रतिशत पूरा हो चुका है। घर से मुख्य चैंबर तक कनेक्शन बाकी है। नगर परिषद आयुक्त श्रवण राम चौधरी ने बताया कि एसटीपी का ट्रायल हो चुका है, अब हमारा पूरा ध्यान घर-घर कनेक्शन पर है। इसके लिए टीमें जल्द ही काम शुरू करेंगी और अगले 90 दिनों में इस काम को पूरा कर लेंगे। खुदाई के कारण मोटोरेबल बनाई गई सड़कों को भी कनेक्शन के बाद फाइनल टच दिया जाएगा।

मधुबन कैन्सर हॉस्पिटल को सीएमएचओ का नोटिस दो दिन में मांगा जवाब

भोलवाड़ा। जिले में स्वास्थ्य सेवाओं के नाम पर कथित भ्रामक प्रचार का मामला सामने आया है। मुख्य चिकित्सा एवं स्वास्थ्य अधिकारी (सीएमएचओ) डॉ. संजीव कुमार शर्मा ने मधुबन कैन्सर हॉस्पिटल को कड़ा नोटिस जारी कर दो दिन में जवाब तलब किया है। मामला मुख्यमंत्री आयुष्मान आरोग्य योजना के नाम पर मरीजों को गुमराह करने से जुड़ा बताया गया है। सीएमएचओ द्वारा जारी पत्र के अनुसार, अस्पताल प्रबंधन की ओर से प्रसारित पैम्पलेट में यह दर्शाया गया कि उनके संस्थान में मुख्यमंत्री आयुष्मान आरोग्य योजना के तहत उपचार की सुविधा उपलब्ध है, जबकि विभागीय रिकॉर्ड में ऐसा कोई पंजीकरण नहीं पाया गया। स्पष्ट किया गया कि भोलवाड़ा जिले में 'मधुबन कैन्सर हॉस्पिटल' नाम से कोई भी चिकित्सा संस्थान इस योजना में पंजीकृत नहीं है।

रक्तदान महादान: 24 मई को अरिहंत चिकित्सालय में लगेगा विशाल शिविर



भोलवाड़ा, (हुक्मनामा समाचार)। राष्ट्रीय मानव अधिकार परिषद एवं जैन श्वेताम्बर सोशल ग्रुप (रॉयल) के संयुक्त तत्वावधान में 24 मई 2026 को शास्त्रीनगर स्थित अरिहंत चिकित्सालय के ब्लड बैंक में विशाल स्वैच्छिक रक्तदान शिविर आयोजित किया जाएगा। शिविर प्रातः 8 बजे से दोपहर 3 बजे तक संचालित होगा। इससे पूर्व हरिशैवा धाम में शिविर के स्टीकर का विमोचन श्रद्धा व उत्साह के साथ किया गया। कार्यक्रम में महामंडलेश्वर हंसराज महाराज व भाजपा जिलाध्यक्ष प्रशांत मेवाड़ा मुख्य अतिथि के रूप में उपस्थित रहे। अतिथियों ने रक्तदान को मानवता की सबसे बड़ी सेवा बताते हुए अधिक से अधिक लोगों से शिविर में भाग लेने का आह्वान किया। आयोजकों ने बताया कि शिविर का उद्देश्य जरूरतमंद मरीजों को समय पर रक्त उपलब्ध करवाना तथा युवाओं में रक्तदान के प्रति जागरूकता बढ़ाना है। कार्यक्रम में कई समाजसेवी, पदाधिकारी एवं युवा मौजूद रहे, जिन्होंने इस पुनीत कार्य में सहयोग की अपील की।

निम्बी जोधा में शनिदेव जयंती मनाई गई गांव में भव्य शोभायात्रा निकली श्रद्धालुओं ने की पूजा जगह जगह पुष्प वर्षा से शोभायात्रा का हुआ स्वागत



लाडनू, (हुक्मनामा समाचार)। उपखंड के ग्राम निम्बी जोधा में बड़े ही धूमधाम से शनिदेव जयंती मनाई गई। इस अवसर पर ग्राम में एक भव्य शोभायात्रा निकाली गई, जिसमें बड़ी संख्या में श्रद्धालुओं ने भाग लिया। शोभायात्रा का जगह-जगह पुष्प वर्षा कर स्वागत किया गया। डीजे, भजन-कीर्तन और जयकारों से गांव का माहौल भक्तिमय हो गया। शनिदेव जयंती और शनि अमावस्या के अवसर पर शनिवार सुबह से ही शनि मन्दिर में श्रद्धालुओं की भारी भीड़ उमड़ पड़ी। भक्तों ने शनिदेव महाराज को तेल, काला तिल और प्रसाद अर्पित कर परिवार की सुख-समृद्धि और मंगल कामना की। मंदिर में विशेष पूजा-अर्चना का आयोजन किया गया और प्रसाद वितरण भी हुआ। शोभायात्रा के दौरान पुलिस प्रशासन पूरी तरह मुस्तेद रहा। सुरक्षा व्यवस्था बनाए रखने के लिए जगह-जगह पुलिसकर्मी तैनात किए गए थे और यातायात व्यवस्था को भी सुचारु रूप से संचालित किया गया। आयोजकों ने बताया कि इस वर्ष भी शनिदेव जयंती और शनि अमावस्या को बड़े स्तर पर मनाया गया। शनि जयंती के दिन निम्बी जोधा के वार्ड नम्बर 1 में स्थित शनि महाराज मन्दिर में विशाल जागरण का आयोजन भी किया गया

अंतरराष्ट्रीय रामस्नेही संप्रदाय (शाहपुरा) के आचार्य जगद्गुरु स्वामी रामदयाल जी महाराज के सान्निध्य में विधायक कृपलानी ने लिया आशीर्वाद

निंबाहेड़ा, (हुक्मनामा समाचार)। पूर्वी यूडीएच मंत्री एवं विधायक श्रीचंद कृपलानी ने अंतरराष्ट्रीय रामस्नेही संप्रदाय (शाहपुरा) के आचार्य जगद्गुरु स्वामी रामदयाल जी महाराज के निंबाहेड़ा आगमन पर उनसे आत्मीय भेंट कर आशीर्वाद प्राप्त किया। इस अवसर पर विधायक कृपलानी ने स्वामी रामदयाल जी महाराज के सान्निध्य में धर्म, अध्यात्म, संस्कार, सेवा एवं समाजहित से जुड़े विभिन्न विषयों पर विस्तृत एवं सारगर्भित चर्चा की। विधायक कृपलानी ने कहा कि संतों का सान्निध्य जीवन को आध्यात्मिक ऊर्जा एवं सकारात्मक दिशा प्रदान करता है। पूज्य संतों का मार्गदर्शन समाज में सेवा, सद्भाव, नैतिक मूल्यों एवं आध्यात्मिक चेतना को सुदृढ़ करने में महत्वपूर्ण भूमिका निभाता है। उन्होंने कहा कि संत महात्माओं के आशीर्वाद से समाज में संस्कार एवं सद्भावना का वातावरण मजबूत होता है तथा जनमानस को धर्म एवं मानव सेवा की प्रेरणा प्राप्त होती है। इस अवसर पर विधायक कृपलानी ने पूज्य रामदयाल जी महाराज से प्रदेश एवं क्षेत्र की सुख-समृद्धि, शांति एवं खुशहाली के लिए आशीर्वाद प्राप्त किया तथा उनके उत्तम स्वास्थ्य एवं दीर्घायु की कामना की।

हर समस्या का प्रमुख समाधान होगा

मकराना। जिला मुख्यालय डीडवाना में आयोजित होने वाली दिशा की बैठक से पूर्व, मकराना विधानसभा क्षेत्र की प्रमुख समस्याओं और विकास कार्यों के प्रस्तावों को अंतिम रूप दिये जाने का कार्य मकराना विधायक जाकिर हुसैन गैसावत के द्वारा किया गया। विधायक निवास पर मकराना क्षेत्र की %वलंतशील समस्याओं को लेकर विधायक के सक्षम ग्रामीणों ने सुझाव सुझाये। साथ ही ग्रामीणों ने विधायक को बताया कि नियमित रूप से बिजली की आपूर्ति नहीं होने के कारण अनेक प्रकार की दुश्रारियां हो रही हैं। नगर परिषद प्रशासन की ओर से पट्टे जारी नहीं किये जाने के कारण लोगों को काफी परेशान होना पड़। जबकि पट्टों के लिये आवेदन करने की ओर से नियमानुसार राशि भी जमा करवाई जा चुकी है। इसके बाद भी पट्टे जारी नहीं किये जा रहे हैं। मकराना शहरी क्षेत्र में नियमित रूप से सफाई का कार्य नहीं करवाया जा रहा है। जिसकी वजह से शहर में जगह जगह गंदगी के ढेर लगे हुए हैं।

संशोधन सूचना

मैं सत्यनारायण छोपा के नाम से जाना जाता हूँ अंग्रेजी में मेरा नाम संशोधन करवा रहा हूँ पूर्व में अंग्रेजी स्पेलिंग (SATYANARAIN) था, अब अंग्रेजी स्पेलिंग में संशोधन करवाया गया है, जो कि अब भविष्य में मुझे इस नाम (SATYANARAYAN) से जाना व पहचाना जाए।

SATYANARAYAN CHHIPA SADAR BAZAR, MASUDA

सार्वजनिक सूचना

हमारी फर्म श्री चारभुजा मिनरल जिला उद्योग केंद्र अजमेर में पंजीयन क्रमांक RE/ AJM/2018/2365 पर पंजीकृत साझेदार फर्म है उक्त फर्म में निम्न व्यक्ति साझेदार के रूप में भागीदार पंजीकृत थे। 1. रमेश चंद कविषा पुत्र श्री रूप चंद कविषा, 2. चेतन पटेल पुत्र श्री अरविन्द भाई पटेल, उक्त साझेदारी फर्म में दिनांक 01.05.2026, 05.2026, निम्न भागीदार ने प्रवेश किया है:- 1. श्री नरसिम गोवा वैद, पुत्र श्री गोवा भाई वैद उम्र 57 वर्ष, उक्त साझेदारी फर्म से दिनांक 04.05.2026 से निम्न भागीदार से सेवानिवृत्त हुए हैं :- 1. श्री चेतन पटेल, पुत्र श्री अरविन्द भाई पटेल उम्र 46 वर्ष, फर्म में उक्तपरिवर्तन से किसी भी व्यक्ति/वित्तीय संस्था को कोई आपत्ति हो तो वह समस्त दस्तावेज व संपत्ति के साथ फर्म व कार्यालय जिला उद्योग केंद्र ब्यावर को निम्न पते पर 7 दिवस में उपस्थित होकर सूचित करें। समय उपरान्त किसी प्रकार का कोई उच्च एतराज स्वीकार्य नहीं होगा।

श्री चारभुजा मिनरल
2,77 नया नगर, कानाखेड़ा, तहसील मसूदा, जिला-ब्यावर (राज.) 305202
कार्यालय जिला उद्योग एवं वाणिज्य केंद्र, कोर्ट कैम्पस, ब्यावर।

राष्ट्रीय डेगू दिवस पर प्रदेशभर में जागरूकता गतिविधियां आयोजित

जयपुर, (हुक्मनामा समाचार)। राष्ट्रीय डेगू दिवस के अवसर पर चिकित्सा एवं स्वास्थ्य विभाग की ओर से शनिवार को प्रदेशभर में डेगू से बचाव एवं रोकथाम को लेकर व्यापक जनजागरूकता गतिविधियों का आयोजन किया गया। इस वर्ष राष्ट्रीय डेगू दिवस की थीम 'जनभागीदारी से डेगू पर प्रहार' रखी गई है, जिसके तहत आमजन को डेगू के प्रति जागरूक करने के लिए विशेष अभियान चलाया जा रहा है। चिकित्सा एवं स्वास्थ्य मंत्री श्री जगन्नाथ सिंह खींवर ने कहा है कि प्रदेश में डेगू नियंत्रण के लिए लगातार निगरानी एवं जागरूकता अभियान चलाए जा रहे हैं। विभाग ने आमजन से अपील की है कि डेगू की रोकथाम केवल सरकारी प्रयासों से संभव नहीं है, बल्कि हममें जनसहभागिता एवं सामूहिक जिम्मेदारी की महत्वपूर्ण

भूमिका है। सतर्कता, स्वच्छता एवं जागरूकता से ही डेगू मुक्त समाज का निर्माण किया जा सकता है। चिकित्सा एवं स्वास्थ्य विभाग की प्रमुख शासन सचिव श्रीमती गायत्री राठौड़ ने बताया कि विभाग की ओर से जिलों में शहरी एवं ग्रामीण क्षेत्रों में जागरूकता रैलियां, स्वच्छता अभियान, लार्वा सर्वे, स्रोत नष्ट करने की गतिविधियां तथा आमजन को डेगू से बचाव संबंधी जानकारी दी गई। स्कूलों, आंगनवाड़ी केंद्रों, चिकित्सा संस्थानों एवं सार्वजनिक स्थलों पर जागरूकता कार्यक्रम आयोजित कर लोगों को डेगू के लक्षण, बचाव एवं रोकथाम के उपायों की जानकारी दी गई। निदेशक जनस्वास्थ्य डॉ. रवि प्रकाश शर्मा ने बताया कि डेगू की रोकथाम के लिए घरों एवं आसपास पानी जमा नहीं होने देना अत्यंत आवश्यक है।

शाहपुरा: नई टंकी से जलसंकट तो टला, लेकिन हाई प्रेशर से फटीं पुरानी पाइपलाइनें; सड़कों पर बहा पानी

अधिशापी अभियंता मयंक शर्मा ने टीम के साथ संभाला मोर्चा, तत्परता से दुरुस्त करार फॉल्ट; ग्रामीणों ने प्रशासन व विधायक का जताया आभार

शाहपुरा, (हुक्मनामा समाचार)। कस्बे में लंबे समय से चली आ रही पेयजल किल्लत को दूर करने के लिए जलदाय विभाग द्वारा बनाई गई नई पानी की टंकी आखिरकार शुरू हो गई है। नई टंकी के चालू होने से जहाँ आम जनता को बड़ा राहत मिलने की उम्मीद जगी है, वहीं तकनीकी तौर पर पहले ही दिन एक नई मुसीबत भी सामने आ गई। जैसे ही नई टंकी से जलापूर्ति (सप्लाई) शुरू की गई, पानी के भारी दबाव (हाई प्रेशर) के कारण कस्बे की पुरानी पाइपलाइनें जवाब दे गईं। देखते ही देखते कई मोहल्लों में पाइपलाइनें फॉल्ट हो गईं और मुख्य सड़कों व गलियों में भारी मात्रा में पानी बहने लगा। एक्सईएन मयंक शर्मा ने मौके पर



रहकर कराया सुधार कार्य सप्लाई शुरू होते ही जगह-जगह लोकेज और पाइपलाइन फटने की सूचना जैसे ही जलदाय विभाग को मिली, विभाग तुरंत एक्शन मोड में आ गया। जनस्वास्थ्य अभियांत्रिकी विभाग (क्वाथ्रिप्ट) के अधिशापी अभियंता (ड्रिंथर) मयंक शर्मा बिना समय गंवाए

अपनी तकनीकी टीम को साथ लेकर खुद मौके पर पहुंचे। उन्होंने प्रभावित क्षेत्रों का सघन दौरा कर स्थिति का जायजा लिया। एक्सईएन शर्मा ने स्वयं कड़े धूप और चुनौतीपूर्ण हालातों में मौके पर मौजूद रहकर तकनीकी स्टाफ से फॉल्ट को दुरुस्त कराया। उन्होंने कर्मचारियों को सख्त निर्देश दिए हैं

कि जब तक पानी का प्रेशर पूरी तरह स्थिर नहीं हो जाता, तब तक क्षेत्र में लगातार मॉनिटरिंग जारी रखी जाए ताकि दोबारा ऐसी स्थिति न बने। वर्षों पुरानी पाइपलाइनें नहीं झेल पाईं भारी दबाव जलदाय विभाग के अधिकारियों के अनुसार, इस समस्या का मुख्य कारण कस्बे में बिछी वर्षों पुरानी पाइपलाइनें हैं। नई टंकी की ऊंचाई और क्षमता अधिक होने के कारण हाइड्रोस्टैटिक प्रेशर अचानक बढ़ गया, जिसे ये जर्जर लाइनें सहन नहीं कर पाईं और उनके कमजोर जोड़ों भारी रिसाव शुरू हो गया। हालांकि, विभाग ने मुस्तेदी और तत्परता के चलते कई बड़े लोकेजों को महज कुछ ही घंटों के भीतर कब्ज कर लिया गया और प्रभावित इलाकों में स्थिति को नियंत्रित कर जनता को राहत पहुंचाई गई।

मुख्य सचिव ने किया भामाशाह टेक्नो हब का दौरा

विकसित राजस्थान @ 2047 के विजन को गति देंगे तकनीक आधारित नवाचार

भामाशाह टेक्नो हब में आधुनिक सुविधाओं से स्टार्टअप को मिल रहा सशक्त मंच-मुख्य सचिव

जयपुर (हुक्मनामा समाचार)। मुख्य सचिव वी. श्रीनिवास ने शनिवार को झालाना, जयपुर स्थित भामाशाह टेक्नो हब का दौरा कर वहां संचालित स्टार्टअप, इनक्यूबेशन सेंटर तथा वहां किए जा रहे नवाचारों का अवलोकन किया। उन्होंने युवा आंत्रप्रेन्योर्स से संवाद कर उनके स्टार्टअप, नवाचारों एवं कार्यप्रणाली की जानकारी ली। उन्होंने भामाशाह टेक्नो हब में मिल रही आधुनिक सुविधाओं का भी अवलोकन किया। उन्होंने इनक्यूबेशन सेंटर, स्टार्टअप को उल्लेख करवाए जा रहे सीटिंग स्पेस, टिकटिंग लैब, स्लीपिंग पॉड्स, कॉन्फ्रेंस हॉल, जिम्नेजियम, कैफेटेरिया आदि सुविधाओं की जानकारी ली। मुख्य सचिव ने इस अवसर पर युवा आंत्रप्रेन्योर्स को संबोधित करते हुए कहा कि मुख्यमंत्री भजनलाल शर्मा के नेतृत्व में विकसित राजस्थान 2047 के निर्माण में तकनीक आधारित नवाचार महत्वपूर्ण भूमिका निभाएंगे तथा सूचना प्रौद्योगिकी और संचार विभाग द्वारा संचालित आईस्टार्ट कार्यक्रम इस लक्ष्य की पूर्ति में मील का पत्थर साबित होगा। उन्होंने कहा कि तकनीक, उन्कृष्टता एवं नेक्स्ट जनरेशन रिफॉर्म के माध्यम से राजस्थान देश का अग्रणी राज्य बनने की दिशा में तेजी से आगे



स्टार्टअप संचालकों से किया संवाद

इस दौरान मुख्य सचिव ने परिवहन सुविधा आधारित स्टार्टअप Office Glider, सस्टेनेबल फैशन आधारित CoasterBox तथा परफॉर्मस मार्केटिंग आधारित Intent Metric जैसे कई स्टार्टअप के नवाचारों की जानकारी ली। उन्होंने टिकटिंग लैब का निरीक्षण कर 3-डी प्रिंटिंग की जानकारी ली तथा आरकेसीएल (राजस्थान नॉलेज कॉर्पोरेशन लिमिटेड) के विद्यार्थियों से संवाद किया। इसी प्रकार उन्होंने एवीजीसी इनक्यूबेशन लैब में VYUGXR स्टार्टअप (वचुअल रियलिटी) द्वारा विकसित स्पेक्टैकल्स आधारित यूनिर्क डिस्प्ले तकनीक



बढ़ रहा है। इसके साथ ही युवाओं की नवाचार क्षमता एवं तकनीकी दक्षता प्रदेश को आत्मनिर्भर एवं वैश्विक स्तर पर

प्रतिस्पर्धी बनाने में सहायक सिद्ध होगी। मुख्य सचिव ने कहा कि राज्य सरकार प्रदेश में नवाचार एवं उद्यमिता को प्रोत्साहन देने के लिए

आईस्टार्ट राज्य सरकार का सफल मॉडल

मुख्य सचिव ने कहा कि अब स्टार्टअप को वर्युटे कर अगले स्तर तक ले जाने की आवश्यकता है, ताकि वे रोजगार सृजन कर आर्थिक विकास एवं सामाजिक परिवर्तन के प्रभावी माध्यम बन सकें। उन्होंने कहा कि स्टार्टअप की भी जिम्मेदारी है कि वे ऐसा नवाचार आधारित इकोसिस्टम तैयार करें, जो युवाओं को नए अवसर उपलब्ध कराए तथा राज्य की अर्थव्यवस्था को नई गति प्रदान करें। उन्होंने कहा कि वर्तमान समय में अधिकाधिक सेवाएं फिजिकल प्लेटफॉर्म से ई-प्लेटफॉर्म की ओर स्थानांतरित हो रही हैं, क्योंकि डिजिटल माध्यम बेहतर प्राइवेली एवं डेटा सुरक्षा सुनिश्चित करते हैं। इसी दिशा में आईस्टार्ट राज्य सरकार का ऐसा सफल मॉडल है, जिसने प्रदेश में स्टार्टअप संस्कृति को नई पहचान दी है।

अनुकूल वातावरण तैयार कर रही है, जिससे स्टार्टअप को आगे बढ़ने के व्यापक अवसर प्राप्त हो रहे हैं। आने वाले दिनों में इसे और गति दी जाएगी। उन्होंने STEM (साइंस, टेक्नोलॉजी, इंजीनियरिंग, मैथेमेटिक्स) शिक्षा को बढ़ावा देने, स्टार्टअप इकोसिस्टम से जुड़े विभागों के साथ लिंकेज बनाने और इंजीनियरिंग कॉलेजों के साथ अधिक से अधिक एंगेजमेंट के अवसर प्रदान करने के निर्देश दिए।



मोदी के काफिले में कटौती पर भड़के कई सुरक्षा विशेषज्ञ

पीएम की सुरक्षा से 'समझौते' को बताया देशहित के खिलाफ

नई दिल्ली। प्रधानमंत्री नरेंद्र मोदी द्वारा अपने सुरक्षा काफिले का आकार घटाने के फैसले ने देश में नई बहस छेड़ दी है। एक ओर इसे इंधन बचत और सादगी का संदेश माना जा रहा है, वहीं दूसरी ओर कई पूर्व पुलिस अधिकारियों, खुफिया एजेंसियों के वरिष्ठ पदाधिकारियों और सुरक्षा विशेषज्ञों ने इसे प्रधानमंत्री की सुरक्षा के लिहाज से गंभीर चिंता का विषय बताया है। उनका कहना है कि मौजूदा वैश्विक और क्षेत्रीय सुरक्षा परिस्थितियों में प्रधानमंत्री की सुरक्षा से किसी भी स्तर पर समझौता नहीं किया जा सकता। पूर्व सचिव सामंत गोयल ने इस निर्णय पर चिंता जताते हुए कहा कि वर्तमान अंतरराष्ट्रीय सुरक्षा माहौल अत्यंत अस्थिर और संवेदनशील है। उन्होंने कहा कि दुनिया के सबसे सुरक्षित माने जाने वाले देशों में भी शीर्ष नेताओं पर हमलों की घटनाएं हो चुकी हैं। भारत के खिलाफ सक्रिय कई आतंकी और शत्रुतापूर्ण तत्व लगातार साजिशें रच रहे हैं, विशेषकर पड़ोसी देश से प्रायोजित आतंकी गतिविधियां अब भी गंभीर खतरा बनी हुई हैं। ऐसे में प्रधानमंत्री की सुरक्षा व्यवस्था को कम करने की बजाय और मजबूत करने की जरूरत है। सामंत गोयल ने कहा कि आज सुरक्षा खतरों का स्वरूप तेजी से बदल रहा है। झोले और दूर से निशाना साधने वाली अत्याधुनिक बंदूकों जैसे खतरे सामने आ चुके हैं। उनका मानना है कि प्रधानमंत्री की सुरक्षा का लगातार पुनर्मूल्यांकन किया जाना चाहिए और सुरक्षा घेरे की ओर सुरदृढ़ बनाया जाना चाहिए।

नितिन गडकरी को धमकी भरे फोन करने के मामले में अदालत ने आतंकवाद विरोधी कानून के तहत दो लोगों को दोषी ठहराया

नई दिल्ली। नागपुर की एक विशेष अदालत ने शुक्रवार को दो व्यक्तियों को 2023 में कर्नाटक की जेल से केंद्रीय मंत्री नितिन गडकरी को धमकी भरे फोन करने के आरोप में पांच साल के कठोर कारावास की सजा सुनाई। अतिरिक्त सत्र न्यायाधीश अनिल कुमार के शर्मा ने कुख्यात अपराधी जयेश पुजारी उर्फ कंथा और आतंकी आरोपी अफसर पाशा को भारतीय दंड संहिता (आईपीसी) और सख्त गैरकानूनी गतिविधियां (रोकथाम) अधिनियम (यूपीए) की विभिन्न धाराओं के तहत दोषी ठहराया और सजा सुनाई। दोनों फिलहाल नागपुर की केंद्रीय जेल में बंद हैं। अदालत ने उन्हें आईपीसी की धारा 385 और 387 (जबरन वसूली के लिए किसी व्यक्ति को जान से मारने या गंभीर चोट पहुंचाने का उद्देश्य) 506 (2) और 507 (आपराधिक धमकी), 34 (सामान्य इरादा), साथ ही यूपीए की धारा 10 (गैरकानूनी संगठन का सदस्य होना), 13 (1) (गैरकानूनी गतिविधियों में भाग लेना) और 18 (आतंकवादी कृत्य करने की साजिश, उकसाना या प्रेरित करना) के तहत दोषी पाया। हालांकि, अदालत ने उन्हें यूपीए की धारा 20 (आतंकवादी कृत्य में शामिल आतंकवादी गिरोह या संगठन का सदस्य होना) के तहत बरी कर दिया। उन्हें विभिन्न धाराओं के तहत दो से पांच साल तक के कठोर कारावास और जुर्माने की सजा सुनाई गई। सभी सजाएं साथ-साथ चलेंगी।



धमकी और भड़काऊ भाषण देने पर अभिषेक बनर्जी पर एफआईआर

नई दिल्ली। पश्चिम बंगाल विधानसभा चुनाव प्रचार के दौरान कथित तौर पर भड़काऊ भाषण देने के आरोप में पार्टी के महासचिव अभिषेक बनर्जी के खिलाफ प्रथम सूचना रिपोर्ट (एफआईआर) दर्ज किए जाने के बाद टीएमसी सांसद डोला सेन ने विश्वास व्यक्त किया कि सत्य और न्याय की जीत होगी। सेन की टिप्पणियों से एक दिन पहले, 15 मई को विधानसभा उत्तर साइबर अपराध पुलिस स्टेशन में एफआईआर दर्ज की गई थी। इसमें आरोप लगाया गया है कि बनर्जी ने राजनीतिक रैलियों और चुनाव प्रचार के दौरान भड़काऊ, धमकी भरे और उत्तेजक भाषण दिए, जिससे हिंसा भड़की, शत्रुता को बढ़ावा मिला और जन शांति भंग हुई। शिकायतकर्ता, राजीव सरकार ने मार्च और अप्रैल के बीच महेशतला, आरामबाग, हरिंचाटा और नंदीग्राम में बनर्जी द्वारा दी गई रैलियों के भाषणों का जिक्र किया, जिनमें उन्होंने कथित तौर पर विपक्षी कार्यकर्ताओं को धमकी दी और आक्रामक भाषा का प्रयोग किया जिससे सार्वजनिक अव्यवस्था और राजनीतिक अशांति पैदा होने की संभावना थी। बताया जाता है कि ये टिप्पणियां बनर्जी के आधिकारिक फेसबुक हैंडल, 'अभिषेक बनर्जी ऑफिशियल' और अन्य सोशल मीडिया प्लेटफॉर्म से की गई थीं। पत्रकारों से बात करते हुए सेन ने कहा कि अंतिम फैसला हमेशा न्याय, सत्य और जनता के हाथ में होता है। इसलिए, हम दृढ़ता से मानते हैं कि इस मामले में भी अंतिम फैसला सत्य, न्याय और आम जनता के पक्ष में ही होगा।

स्पीकर देवनानी ने विधान सभा में किये अनेक नवाचार विधान सभा के 75 वर्ष के अवसर पर होगा प्रतीक चिन्ह का विमोचन और विधान सभा के ऐतिहासिक द्वारों का नामकरण

जयपुर (हुक्मनामा समाचार)। राजस्थान विधान सभा अध्यक्ष वासुदेव देवनानी ने बताया है कि राजस्थान विधान सभा की स्थापना के 75 वें वर्ष के अवसर पर विधान सभा के प्रतीक चिन्ह का विमोचन और विधान सभा के ऐतिहासिक द्वारों के नामकरण की पट्टिकाओं का अनावरण विधान सभा में सोमवार 18 मई को होगा।

विधायक कक्ष में सोमवार को प्रातः 10:30 बजे आयोजित होने वाले इस समारोह में राज्यपाल हरिभाऊ बागडे, मुख्यमंत्री भजन लाल शर्मा, नेता प्रतिपक्ष टीकाराम जूली, संसदीय कार्य मंत्री जोगाराम पटेल सहित विधायक गणों को आमंत्रित किया गया है। समारोह का सजीव प्रसारण विधानसभा के यूट्यूब चैनल पर किया जाएगा।

विधान सभा में नवाचारों की श्रंखला सोलहवीं राजस्थान विधान सभा के स्पीकर वासुदेव देवनानी ने गत ढाई वर्षों में राजस्थान विधान सभा में बेहतरीन पहलें कर नवाचारों की श्रंखला बना दी है। इससे राजस्थान विधान सभा की देश में अजूबी पहचान बनी है। यह विधान सभा देश की सर्वश्रेष्ठ विधान सभा भी बन गई है। देवनानी ने गुलाबी नगर की पहचान के अनुरूप विधान सभा सदन के स्वरूप में नवाचार कर उसे गुलाबी किया है। विधान सभा की डिजिटल एवं पेपरलेस व्यवस्था, डिजिटल संग्रहालय, संविधान दीर्घा, वंदेमातरम दीर्घा, लोगों को लोकतांत्रिक प्रक्रियाओं से जोड़ने के लिए जनदर्शन कार्यक्रम, शौर्य वाटिका, नक्षत्र वाटिका, हर्बल वाटिका, ऑनलाइन उपस्थिति, विधान सभा में महिला दिवस जैसे आयोजनों ने विधान सभा को नई पहचान दी है। उत्तरदायित्व की प्रश्नोत्तरी, सेन्ट्रल हॉल की परिकल्पना, विधान सभा सदन में चर्चा का समय बढ़ा, सुरक्षा हुई चाक चौबन्द, सोशल मीडिया इन्फ्लुएंसर्स मीट और कॉन्स्टिट्यूशन क्लब को बनाया विचार-विमर्श का केन्द्र सहित अनेक नवाचारों से राजस्थान विधान सभा के स्वरूप में अदभुत निखार आ गया है।

विधान सभा में नवाचारों की श्रंखला

राजस्थान विधान सभा के यूट्यूब चैनल @Rajasthan Vidhan Sabha पर होगा कार्यक्रम का सजीव प्रसारण

विद्युत रेगुलेटरी आयोग ने नहीं दी मंजूरी, कहा- पहले जरूरत का नया अनुमान तैयार करें

जयपुर (हुक्मनामा समाचार)। राजस्थान में 3200 मेगावाट कोयला आधारित बिजली खरीदने की बड़ी योजना को राजस्थान विद्युत रेगुलेटरी आयोग ने फिलहाल मंजूरी नहीं दी है। आयोग ने कहा है कि राज्य को भविष्य में वास्तव में कितनी अतिरिक्त बिजली की जरूरत होगी, इसका नए सिरे से विस्तृत अनुमान तैयार करना जरूरी है। आयोग ने कहा कि पहले से प्रस्तावित थर्मल और न्यूक्लियर प्रोजेक्ट, ग्रीन एनर्जी और बैटरी स्टोरेज जैसी व्यवस्थाओं को ध्यान में रखे बिना बड़ी बिजली खरीद का फैसला नहीं लिया जा सकता। यह मामला राजस्थान ऊर्जा विकास एवं आईटी सर्विसेज लिमिटेड की उस योजना से जुड़ा है, जिसमें राज्य

राजस्थान में 3200 मेगावाट बिजली खरीद योजना पर रोक

की डिस्कॉम कंपनियों के लिए 25 साल तक 3200 मेगावाट (4x800 मेगावाट) कोयला आधारित राउंड द क्लॉक बिजली खरीदने की अनुमति मांगी गई थी। कंपनी ने दावा किया था कि आने वाले सालों में राजस्थान में बिजली की भारी कमी हो सकती है, इसलिए अभी से लंबी अवधि की तैयारी जरूरी है। हालांकि आयोग ने पहले इस प्रस्ताव को खारिज करते हुए CEA से नई समीक्षा कराने को कहा था। अब रिज्यू पिटीशन पर फैसला देते हुए भी आयोग ने वही रुख बरकरार रखा है। आरईआरसी ने अपने आदेश में कहा कि राजस्थान समेत पूरे देश में तेजी से ग्रीन एनर्जी यानी सौर और अन्य ऊर्जा का उपयोग बढ़ रहा है।

कूनों का चीता करौली के मासलपुर जंगल में पहुंचा

करौली। मध्य प्रदेश के कूनों नेशनल पार्क से निकला एक चीता अब राजस्थान के करौली जिले के मासलपुर क्षेत्र के जंगलों में पहुंच गया है। वन विभाग की टीम लगातार उसकी गतिविधियों पर नजर रख रही है। करीब एक सप्ताह पहले यह चीता चंबल नदी पार कर मंडरायल क्षेत्र में दाखिल हुआ था। इसके बाद कुछ दिनों तक उसका मूवमेंट धौलपुर इलाके में देखा गया। बीती रात चीते की लोकेशन मासलपुर क्षेत्र के खेड़ा नाका के समीप जंगल में ट्रेस की गई।

अमेरिका ने ईरान में पायलटों को बचाने के लिए किया था इस्तेमाल भारत में तैयार हुआ पहला ट्रांसपोर्ट विमान, देखने पहुंची वायुसेना


नई दिल्ली। भारतीय वायुसेना की ताकत और मेक इन इंडिया के सपने को एक बड़ी उड़ान मिलने जा रही है। जहां भारत में पहली बार मेड इन इंडिया सी295 मिलिट्री ट्रांसपोर्ट एयरक्राफ्ट तैयार हो चुका है। खबर वडोड़ा से सामने आई है। जहां पर टाटा एडवांस सिस्टम लिमिटेड यानी टीएसएल की फैसिलिटी में भारत का पहला अपना सी295 मिलिट्री ट्रांसपोर्ट एयरक्राफ्ट अब लगभग तैयार हो चुका है। इसकी अहमियत इतनी बड़ी है कि खुद भारतीय वायुसेना के डिप्टी चीफ एयर मार्शल अवधेश कुमार भारती इसका मुआयना करने वडोड़ा पहुंचे हैं। दरअसल टाटा एडवांस सिस्टम लिमिटेड यानी टीएसएल की फैक्ट्री में इस विमान की फाइनल असेंबली को




पूरा कर लिया गया है और अब यह विमान अपने पहली उड़ान परीक्षण यानी कि मेड इन फ्लाइट टेस्ट के लिए तैयार है। भारतीय वायुसेना के डिप्टी चीफ एयर मार्शल अवधेश कुमार भारती जो अपने ऑपरेशन सिंदूर के दौरान प्रेस ब्रीफिंग के लिए खूब सराहे गए। वह खुद वडोड़ा पहुंचे और उन्होंने

रणनीतिक क्षेत्र में सरकारी स्वामित्व वाली एचएएल के दशकों पुराने एकाधिकार का अंत हो रहा है। गौरतलब है कि सी295 वही विमान मॉडल है जिसे अमेरिकी वायु सेना ने ईरान से पायलटों को निकालने के लिए अपने लड़ाकू खोज और बचाव अभियान में तैनात किया था। हाल ही में टाटा एडवांस सिस्टम के वडोड़ा स्थित संयंत्र में एक एयरबस सी295 विमान को हॉंगर से बाहर निकालते हुए एक वीडियो सोशल मीडिया पर वायरल हुआ। हालांकि, टाटा एडवांस सिस्टम, एयरबस या भारत सरकार की ओर से विमान की परिचालन तत्परता या सटीक रोलआउट समय-सीमा के बारे में कोई आधिकारिक पुष्टि नहीं की गई है।

॥ पुण्यस्मरण ॥



(17 मई, 2021)



(19 मई, 2021)

हमारे पथ प्रदर्शक और मार्गदर्शक आदरणीय

मरहूम हाजी मो. सईद खान साहब

(संस्थापक - अंजुम एक्सट्रेक्शन प्रा. लि., निम्बाहेड़ा)

एवं मरहूमा हज्जान परवीन खान

की पंचम पुण्यतिथि पर हार्दिक श्रद्धासुमन अर्पित करते हैं।

श्रद्धावनत

समस्त परिवारजन एवं स्टॉफगण

अंजुम एक्सट्रेक्शन प्राइवेट लि., निम्बाहेड़ा

